

دست میں ایک زبردست طوفان آیا اور کشتی ڈوب گئی۔ عجب ملک تیرتا ہوا کنارے پر پہنچا۔ اس
 جو ساتھ تھا اس کا کچھ پتہ نہ چلا تو آنسو بہاتا معشوق کی یادیں گریہ وزاری کرتا ہوا پیادہ یا
 روانہ ہوا، "وازر بخ رفتن خون پای در سر میرفت و خون سر در پای می افتاد، بر بساط بیست
 بو قلمون و در اطراف اکناف ربیع مسکون چو آب در مہمہ اعفا میدوید و چو باد در مہمہ من می پرید
 سہ فی نکتہ عشق را ادیبان دانند فی علت شوق را طبیبان دانند
 اندوہ غریبی بکسی نتوان گفت و در دست غریبی کہ غریبان دانند سہ
 ایک جا نگہ از صحرائے گزرتے دقت ایک بلند محل نظر آید دروازے پر کوئی دربان نہ تھا
 اندر داخل ہوا تو ایک خوبصورت دوشیزہ کو ایک تخت پر سویا ہوا پایا جب وہ بیدار ہوئی تو عجب
 ملک کے پوچھنے پر اس نے بتایا کہ وہ سب سالہ کھرن کی بیٹی ہے اور اس کا نام نازمست ہے اور
 اس وقت وہ ایک غریبیت کے قبضہ میں ہے پھر عجب ملک سے اس تنہا اور ویران مقام پر آنے
 کا سبب دریافت کیا تو عجب ملک نے اپنی روئیداد غم سنانی جیسے سن در نازمست نے بتایا
 کہ نوش لب میری منہ بولی بہن ہے وہ ہر سال بیت الامان سے ملک کھرن اپنی ماں کے ساتھ
 آتی ہے۔ اور ہم تینوں یعنی میں اور میری چھوٹی بہن مست ناز جو نوش لب کی ہم عمر ہے اور
 نوش لب کچھ دن سا تھو رہتے ہیں۔ یہ سن کر عجب ملک نازمست کے قدموں پر گر پڑا اور
 بے ہوش ہو گیا۔ نازمست نے کہا سہ

طیسی را نشان دادم کنوں خمیسر دوشترہ در عنان او در آمیسر
 مشو یک لحظہ دور از کوی او پیش کزدیابی علاج اندہ خویش سہ
 عجب ملک نے اب دادی معرفت میں قدم رکھا ہے اس لئے اب وہ کائنات اور اس
 کی ہر شے سے بے نیاز ہو گیا ہے اور اس پر بے خودی کا عالم طاری ہے وہ اسرار حق سے واقف
 ہو گیا ہے۔ اور محبوب کے آستانے کا پتہ مل گیا ہے اس وادی کو طے کرنے کے بعد جو تھی
 منزل استغاثہ کی آتی ہے جس میں نہ تو اسے اپنی جان کی پروا ہے نہ موت کا خوف۔ اور

سورہ یوسف

وہ غفریت سے جو اس سے کمی نہ تھی اور وہ طاقتور ہے مقابلہ کیا اور اسے ہلاک کر دیا اس کے بعد نازمست اور عجب ملک دشوار گزار راستوں کو طے کر کے ملک بحرین پہنچ گئے بس پہلے اس کی بیٹی کو صحیح مصلامت پا کر نہایت خوش ہوا۔ اور جب اس نے عجب ملک کی روئیداد و غم سنی تو اپنی بیٹی سے اس کی مدد کرنے کے لیے کہا اور اسے ایک مقام فنا خرر ہننے کے لیے دیا اور اس کی عزت اور دل داری میں کوئی کمی نہیں کی، اس طرح کچھ دن گزر گئے، ایک دن عجب ملک بازار سے گزر رہا تھا کہ ناگاہ اپنے دو دھڑلے بھائی راسخ کو دیکھا جو دریائی سفر میں اس سے بچھڑ گیا تھا۔ دونوں ہاتھ مل گئے اور پھر عجب ملک نے نازمست کو غفریت کے ہاتھوں آزاد کرانے اور ملک بحرین تک پہنچنے کا واقعہ سنایا اور یہاں قیام کرنے کا سبب بتایا، پھر اسے ساتھ لے کر سپہ سالار بحرین کے پاس گیا اور اپنے ساتھ رکھنے کی اجازت چاہی جسے سپہ سالار بحرین نے بخوشی منظور کر لیا۔ مینا الدین بخشی نے اس موقع پر بادشاہوں کے احسان و کرم کی تعریف فرمائی اور بخل کی مذمت کی کہ: ”آری شہر یاران جہاندار و بختیاران کامگار را کرام و احسان درجہ ایست عظیم و امساک و بخل واقع الیم، قال النبی صلی اللہ علیہ وسلم: الْبَخِيلُ لَا يُسْعَدُ بِالْشَّهَادَةِ“ یعنی بخیل ہرگز سعادت شہادت نیا بدزیر کہ اور در راہ حق نان نمی تواند داد، جان بجان وہ چگونہ خواهد داد۔ ۱۰

عجب ملک نے چند عرصہ نو شلب کے انتظار میں بے قراری کے ساتھ گزارا آخر جب صبر کا پیمانہ لبریز ہو گیا تو نازمست سے اپنے دل کی بے قراری کا حال بتایا، نازمست نے اسے خوشخبری دی کہ کل نو شلب آئے گی۔ یس کر عجب ملک خوشی سے بھولی طرح کھل گیا: ”آری تو ان دانست کسی کہ از عشق محبوبی و شوق مطلوبی ساہا در عبرت نہفتہ باشد و شبہا از قلق و اضطراب مخفہ۔ چون ناگاہ مبشر سعادت و ملق کرامت بگوش اور ساند کہ فردا روز وصل شماست اور از این کلمات چہ فرصت حاصل شود و از این نعمات چہ بہمت واصل گردد؟“ ۱۱ (جاری)

مولانا برکات احمد اور ان کی تصانیف

مولوی سعید احمد خاں صاحب الیم۔ اے (تاریخ اُردو) مبارک منزل پانچ بتی
ٹونک۔ ۱۔ ۲۰۰۳

یونانی کتابوں کے ترجمہ ہونے کے بعد مسلمانوں کو نئے علمی اور فلسفیانہ مسائل
درشکوہ و شبہات کا سامنا کرنا پڑا۔ بنو آئینہ کے دور سے اس وقت تک کسی نہ کسی شکل
میں یہ سلسلہ جاری ہے۔ علماء نے کبھی علم کلام اور کبھی قرآن و حدیث کی روشنی میں ان شکوک و
شبہات کا ازالہ کیا اور علمی و فلسفیانہ مسائل کا حل بڑے تدبیر و تفکر سے دیا۔ اپنے ذوق و
شوق کے مطابق علماء مختلف علوم میں اختصاص رکھتے تھے۔ مولانا فضل حق خیر آبادی کے
ساجزادہ مولانا عبدالحق خیر آبادی معقولات میں ممتاز مقام کے حامل تھے۔ استاد کا کمال یہ
ہے کہ شاگردوں میں اُس کا ذوق سرایت کر جائے۔ خیر آبادی علماء میں یہ خوبی تھی۔ مولانا
برکات احمد آپس کے شاگرد تھے۔ تقریباً نصف صدی تک ریاست ٹونک میں درس و تدریس
کا فرض انجام دیتے رہے۔ معقولات میں استاد کے صحیح جانشین تھے۔ ان کی تصانیف میں
منطقی طرز استدلال اور فلسفیانہ مباحث ملتے ہیں۔ مولانا کے شاگرد رشید مولانا محمد علی
ساجد کا بھی یہی حال تھا۔ حدیث و قرآن کی توضیح و تشریح میں منطقی و معقولی طرز استدلال
بسیار نظر آتا تھا۔

مولانا کا ایک فرزند

مولانا برکات احمد کے والد مولانا دائم علی صاحب میرنگر دہبارہ کے سادات میں سے تھے۔ طب کی تعلیم حاصل کر کے ٹونک میں ہی نواب صاحب کے معالج خاص مقرر ہوئے۔ ان کی شادی منظرنگر کے شیخ ولی محمد پھلتی کی لڑکی سے ہوئی تھی جس کے بطن سے ۱۲۸۰ھ/ ۱۸۶۴ء میں ایک لڑکا پیدا ہوا۔ جو نام سے ہی نہیں بلکہ کام سے بھی برکات احمد ثابت ہوا۔۔۔ ابتدائی تعلیم والد سے حاصل کر کے درس نظامی کی کچھ کتابیں مولانا سطف علی بہاری (تلمیذ مولوی فضل حق خیر آبادی) اور مولانا محمد محسن (تلمیذ صدر الدین آزرہ) سے پڑھیں پھر تقریباً پندرہ سال ریاست رامپور میں رہ کر مولانا عبدالحق خیر آبادی سے تمام مروجہ علوم کی تعلیم حاصل کی۔ یہ پندرہ سال کی عمر کا عرصہ حقیقتاً تعلیم حاصل کرنے میں نہیں گزرا کیونکہ مولانا عبدالحق کا طریقہ درس بڑا صبر آزما اور حوصلہ شکن تھا۔ مولانا عبد الشاہد صاحب شیروانی لکھتے ہیں کہ :

”شرح ہدایتہ الحکمۃ شروع ہوئی۔ ایک سوال میں اس کا پہلا سبق اور سال آئندہ کے دوسرے سوال میں جا کر دوسرا سبق۔ اس ایک سال کی مدت میں کیا لائق شاگرد کو یہ جرأت ہو سکتی تھی کہ استاد سے اپنے تصنیع اوقات کا گلہ کرے۔“ ایک باقرأت کی معمولی غلطی کی وجہ سے دو سال سے زائد عرصہ تک درس سے باہر رکھا۔ علاوہ انہی مولانا کے نوکر اکثر دیشتر طلباء سے بڑی رقم اینٹھنے کے لیے عجیب حرکات کیا کرتے تھے۔ بہر حال برکات احمد نے حصول علم کی خاطر یہ سب برداشت کیا۔ صحاح ستہ کی قرأت قاضی محمد الیوب پھلتی سے کی۔ حکیم احسن اللہ خاں دہلوی کے شاگرد حکیم نجف علی خاں صاحب سے طب کی علمی تربیت حاصل کی۔

ریاست ٹونک میں نواب حافظ محمد ابراہیم علی خاں صاحب بہادر کے معالج خاص ہوئے اور یہیں آپ نے درس و تدریس کا سلسلہ شروع کیا۔ نواب موصوف کے نام سے مدرسہ جاری کیا۔ ربطا الحکم کے نام سے ایک سرائے ناوار اور غریب طلباء کے قیام کے لئے بنائی گئی۔ نواب صاحب موصوف اور امرائے ٹونک نے اس سلسلہ میں کافی معاونت کی۔ پھر بھی مولانا اپنی آمدنی کا معتد بہ حصہ طلباء پر خرچ کیا کرتے تھے۔

۱۳۳۱ھ/۱۹۱۹ء میں فریضہ حج ادا کرنے گئے۔ اس وقت مصر، شام، فلسطین بھی گئے۔ دوسری بار ۱۳۵۶ھ/۱۹۲۸ء میں حج ادا کیا۔ اس کے ایک سال بعد ہی ۱۳۶۱ھ/۱۹۲۹ء میں مولانا کا انتقال ہو گیا۔

آپ کی اڑتالیس تصانیف ہیں۔ ان میں نصف سے زائد معقولات پر ہیں۔ آپ کا رسالہ آفتان العرفان فی مابینۃ الزمان موضوع کے لحاظ سے علامہ اقبال کے ذوق کا نتیجہ۔ اس لئے سید سلیمان ندویؒ نے اس کی اطلاع آپ کو دی۔ اقبال نے اسے پڑھا مگر انھیں کوئی خاص بات نظر نہیں آئی۔ یہ رسالہ اپنے موضوع و امکان کی وجہ سے بعد میں دوبارہ اقبال اکادمی کراچی سے شائع کیا گیا۔

تقدیم میں مولانا کے پوتے محمود احمد برکاتی نے عجب انداز اختیار کیا ہے۔ فرماتے ہیں..... اور پھر اس کو درسا درسا پڑھاؤں اقبال (نامہ جلد اول) رسالہ کے مخاطب چونکہ فلسفہ قدیم کے طلباء نہیں بلکہ وہ فضلاء و اساتذہ تھے جو کتب قدما و متاخرین کے درس و مطالعہ کی مہارت کی بناء پر مسئلہ کے مالا و ما علیہ اور مختلف مذاہب کے اختلافات وغیرہ زیر نظر رکھتے ہوں، اس لیے اقبال (جیسا کہ ان کی بعد کی تحریروں سے خصوصاً تشکیل بعدیہ سے اندازہ ہوتا ہے) اس رسالہ سے مستفید و متاثر نہ ہو سکے۔“

تقدیم نگار نے اپنے جدا انجمن سے عقیدت کا اظہار کر کے یہ تاثر دینے کی کوشش کی ہے کہ یہ رسالہ انتہائی عالمانہ اور نئے فلسفیانہ افکار اور قدیم مذاہب کی سیر حاصل بحث پر مشتمل ہے۔ اور اقبال اپنی کم علمی اور محدود مطالعہ کی وجہ سے اس سے مستفید نہیں ہو سکے۔ لیکن حقیقت یہ ہے کہ مصنف مرحوم نے قدیم فرسودہ افکار و آراء کو اس رسالہ میں تولیدہ انداز میں لکھا ہے۔ اس میں نہ نئی فکر تھی اور نہ نیا انداز، نہ ہی کچھ ایسی باتیں جو علامہ کے علم میں اضافہ کر سکے اس لئے وہ اس رسالہ سے کس طرح متاثر ہو سکتے تھے۔

اس رسالہ کے علاوہ مولانا مرحوم کی تیرہ کتابیں اور مطبوعہ ہیں جن کا یہاں ذکر کیا

جاتا ہے

(منطق) ۱۳۱۲ھ

مطبع علوی لکھنؤ

۱) العقول الضالط

- (۲) عشرہ کاملہ مطبع المطالع دہلی ۱۳۱۸ھ (فلسفہ)
 (۳) امام الکلام فی تحقیق الاجسام انتظامی پریس کراچی ۱۳۲۲ھ (فلسفہ)
 (۴) رسالہ وجود رابطی ایضاً ۱۳۳۳ھ (منطق)
 (۵) نیراس الحریکتہ انوار احمدی الآباد ۱۳۳۲ھ (فلسفہ)

۳۲ صفحات کا رسالہ ہے۔ اقبال اکادمی سے شائع شدہ اتقان العرفان فی ماہیت الزماں میں مطبع کا نام مہوا انوار محمدی تحریر ہو گیا۔

- (۶) المجتہد البازغہ عثمانی پریس دکن ۱۳۳۲ھ (فلسفہ)
 (۷) حسرت العلماء مطبع المطالع دہلی ۱۳۱۸ھ (تذکرہ)

۸) بالہ مصاصم القاضی لاس المفتی علی اللہ الکذب نو بہار برقی پریس ملتان

مولانا موصوف کے صاحبزادہ مولانا احمد برکاتی نے ۱۳۲۸ھ میں شائع کرایا نسخہ

پرستہ اور شاعت درج نہیں ہے۔

- (۹) فصل الخطاب کلام وعقائد

یہ سب کتابیں عربی میں تحریر کی گئی ہیں۔ اردو میں چار رسائل آپ کی یادگار ہیں۔

- (۱۰) الہدایۃ البرکاتیہ کلام وعقائد شمس الاسلام پریس دکن ۱۳۳۲ھ
 (۱۱) التلغراف فقہ جید برقی پریس دہلی

تاریخی خبر پر اعتماد و عدم اعتماد پر بحث ہے۔

- (۱۲) مکتوب علم غیب کلام وعقائد کوئٹہ پریس کلکتہ ۱۳۳۲ھ

(۱۳) صدقہ جاریہ فی رد آریہ

دیوانہ سرسوتی کے فلسفیانہ اصول کی تردید میں تحریر کیا گیا مصنف کے صاحبزادے

مولانا محمد احمد برکاتی نے مرتب کر کے شائع کرایا ہے۔

ثورۃ الہندیہ کے مرتب و مترجم مولانا عبد الشاہد صاحب شیروانی نے لکھا ہے کہ ایک

رسالہ نولوں کے ہنڈی ہونے یا نہ ہونے پر بھی تصنیف فرمایا تھا۔

مولانا مرحوم کی غیر مطبوعہ تصانیف کا یہاں اجمالی تعارف کرایا جاتا ہے۔

- (۱) المعارف الالہیہ عربی الہیات
(۲) تقریر ترمذی عبدالشاہ صاحب نے تحریر کیا ہے کہ ترمذی شریف کی ایک ضخیم شرح کا بھی آپ نے آغاز کیا تھا۔ شاید یہ اسی کے اجزاء ہوں۔
(۳) مکملہ حاشیہ منفتح الجہی (منطق)
(۴) تحقیق مسد جبر و قدر (کلام)
(۵) حاشیہ بر حاشیہ عبدالحق بر حاشیہ شرح مواقف کلام
(۶) میرزا بابر (امور عامہ)
(۷) حاشیہ بر حاشیہ رسالہ قطبیہ میرزا بابر (منطق)
(۸) رسالہ امتناع النطیر کلام و عقائد
(۹) تنویر المنار یہ مولانا بحر العلوم کی شرح، منار فارسی کا عربی ترجمہ ہے۔
(۱۰) تحقیق امیق

یہ سب تصانیف عربی میں ہیں۔ رسالہ نصایح و احکام اور رسالہ تہماثل بھی تصوف کے موضوع پر عربی میں ہیں۔ تصوف کے موضوع پر ہی دو رسالے تحقیق امیق عربی اور رسالہ وحدۃ الوجود فارسی زبان میں تحریر کئے گئے ہیں۔ مرتب القان العرفان فی ماہیتہ الزمان نے وحدۃ الوجود کے بجائے رسالہ در بحث وجود تحریر کیا ہے۔ شاید یہ رسالہ ان کی نظر سے نہیں گذرا۔ مولانا وحدۃ الوجود کے قائل تھے۔ اس رسالہ میں وحدۃ الوجود کے حق میں دلائل دیے گئے ہیں اور اس کی توضیح و تشریح کی گئی ہے۔ عبارت عربی آمیز ہے۔ مولانا کی عمر و کس قدر پس میں صرف ہوئی تھی۔ انداز تحریر و مدرسہ انہی۔ مختلف طریقوں سے وحدۃ الوجود کے حق میں دلائل دے کر قائل کرتے ہیں۔ مولانا ایک فاضل حکیم بھی تھے۔ رموز الاطباع میں آپ کی طبی مہارت کے کئی قصے درج ہیں۔ طب کے موضوع پر آپ کی تصانیف حسب ذیل ہیں۔

(۱) بیاض جامع البرکات

رس سرور المعالجین

(۳) کتاب التکایس

(۴) رحمۃ الہ فی البہاء

(۵) کتاب الامانت فی الطب

(۶) رسالۃ تب کہ بعد سہلا ت باقی ماند

(۷) رسالۃ آشک

(۸) رسالۃ ماء الجنین

(۹) علاج النساء

(۱۰) القول المتین فی ما یتعلق بالجملی والجنین

مولانا عبد الشاہد صاحب نے لکھا ہے کہ اُن کی کل کتابیں عربی میں ہیں لیکن اُن کی کتابیں فارسی، عربی اور اردو تینوں زبانوں میں ہیں جیسا کہ اُن کی تصانیف کی فہرست سے ظاہر ہوتا ہے جو شاہد صاحب نے ثورۃ الہندیہ میں آگے تحریر کیا ہے کہ اُردو میں اگر حضرت کی یادگار ہے تو یہی (صدقہ جاریہ فی رد آریہ) ہے۔ ہم موضوع اور زبان اُن کی تصانیف کے آگے درج کر چکے ہیں۔

مولانا برکات احمد صاحب کی تصانیف مختلف موضوعات پر ہیں۔ مگر بقول عبدالشاہد صاحب شیروانی..... بہر حال حدیث و تصوف کے سوا آپ کی تمام تالیفی کوششوں کا تعلق ایسے مسائل سے ہے جس کی مانگ علم کے جدید دور میں مشکل سے ہوگی۔ شاہد صاحب کے بیان پر میں اتنا اضافہ کرنا چاہوں گا کہ موضوع کے علاوہ مولانا کا مغلطی طرز نگارش بھی عدم دلچسپی کا باعث ہے۔ اقبال شناسی کے دور میں لوگوں کو فلسفہ زمان و مکان سے دلچسپی ہوئی تو اتفاقاً فی ماہیت الزمان ترجمہ ہو کر شائع ہو گئی۔ نہ اس الحکمت کا بھی ترجمہ ہونا چاہیئے۔

مولانا مرحوم کے شاگردوں کی تعداد بہت ہے۔ اُن میں قابل ذکر آپ کے فرزند مولانا محمد احمد، کلیم رضی الدین خاں دہلوی، مولانا معین الدین اجیمیری، مولانا مناظر احسن گیلانی، مولانا محمد علی صاحب عرف منٹھ، مولانا محمد شریف اعظم گڑھی، مولانا عرفان صاحب،